

भारतरत्न डॉ.बाबासाहेब आंबेडकर यांच्या १२५
व्या जयंती वर्षानिमित्त १०० क्षमतेचे मागासवर्गीय
मुलींचे शासकीय वसतीगृह, लातूर, जि.लातूर
या वसतीगृहाच्या नवीन इमारत बांधकामाच्या
अंदाजपत्रकास प्रशासकीय मान्यता देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२०१६/प्र.क्र.५६५/बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई- ४०० ०३२
दिनांक: १२ मार्च, २०१८

वाचा :-

- १) शासन निर्णय, सामाजिक न्याय व विशेष सहाय्य विभाग क्र.सान्यावि-२०१५/ प्र.क्र.१६३/ बांधकामे,
दि.९/१०/२०१५.
- २) शासन निर्णय, सामाजिक न्याय व विशेष सहाय्य विभाग क्र.बीसीएच-२०१५/ प्र.क्र.४११/ बांधकामे,
दि.१६/१२/२०१५.
- ३) आयुक्त, समाजकल्याण आयुक्तालय, पुणे यांचे पत्र क्र. सकआ/ शिक्षण/लातूर/
बांधकाम/शावगृ/अंदाजपत्रक/प्र. मान्यता/२०१६-१७/३३६२, दि.६/९/२०१६.

प्रस्तावना :-

भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्ताने राज्यामध्ये मागासवर्गीय मुलींना शिक्षण घेणे सोयीचे व्हावे, म्हणून मुलींसाठी विभागीय स्तरावर ७ आणि जिल्हा व तालुका स्तरावर ४३ अशी एकूण ५० ठिकाणी मागासवर्गीय मुलींसाठी नवीन शासकीय वसतीगृहे सुरु करण्यास संदर्भ क्र.२ येथील शासन निर्णयान्वये, शासन मान्यता देण्यात आली आहे. सदर शासन मान्यतेच्या अनुषंगाने संदर्भ क्र.३ च्या पत्रान्वये आयुक्त, समाजकल्याण आयुक्तालय, पुणे यांनी भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त १०० क्षमतेचे मागासवर्गीय मुलींचे शासकीय वसतीगृह, लातूर, जि.लातूर या नवीन शासकीय वसतिगृहाच्या इमारत बांधकामासाठी रु.८,६९,९१,६७३/- (रुपये आठ कोटी एकोणसत्तर लक्ष एक्यान्व हजार सहाशे त्रयाहत्तर फक्त) इतक्या रकमेच्या अंदाजपत्रकास प्रशासकीय मान्यता देण्याचा प्रस्ताव शासनास सादर केला आहे. सदर अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

आयुक्त, समाजकल्याण आयुक्तालय, पुणे यांनी भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त १०० क्षमतेचे मागासवर्गीय मुलींचे शासकीय वसतीगृह, लातूर, जि.लातूर या वसतीगृहाच्या इमारत बांधकामाच्या रुपये. ८,६९,९१,६७३/- (रुपये आठ कोटी एकोणसत्तर लक्ष एक्यान्व हजार सहाशे त्रयाहत्तर फक्त) इतक्या रकमेचे अंदाजपत्रक प्रशासकीय मान्यतेकरिता शासनाकडे पाठविले आहे. तदनुषंगाने मुख्य सचिवांच्या अध्यक्षतेखालील सचिव समितीच्या दि.१५.०२.२०१८ रोजीच्या बैठकीत मान्यता देण्यात आलेली आहे. त्यास अनुसरून सार्वजनिक बांधकाम विभागाने परिगणित केल्यानुसार रु.८,६९,९१,६७३/- (रुपये आठ कोटी एकोणसत्तर लक्ष एक्यान्व हजार सहाशे त्रयाहत्तर फक्त) इतक्या अंदाजित खर्चाच्या कामास पुढील अटींच्या अधीन राहून या शासन निर्णयान्वये प्रशासकीय मान्यता देण्यात येत आहे. :-

- अ) बांधकाम सुरु करण्यापूर्वी नमुना नकाशा, मांडणी नकाशा, तसेच विस्तृत नकाशास वास्तु विशारदाकडून मंजूरी घेऊनच सुरु करावे.

- ब) बांधकाम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- क) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक तयार करूनच काम हाती घ्यावे.
- ड) प्रत्यक्ष बांधकाम करतेवेळी पर्यावरण विभाग, शासन निर्णय क्रमांक इएनव्ही-२०१३/ प्र.क्र.१७७/ तां.क.१ दि.१०.१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- इ) तांत्रिक मान्यता प्रदान करण्यापूर्वी अंदाजपत्रक संबंधित मुख्य अभियंता, सा.बां.प्रा.विभाग तसेच उपभोक्ता विभागाच्या वतीने सक्षम अधिकाऱ्याकडून साक्षांकित करून घेणे आवश्यक आहे.
- ई) सदर बांधकाम सार्वजनिक बांधकाम विभागामार्फत करण्यात यावे.

२. मागासवर्गीय मुलींचे शासकीय वसतीगृह, लातूर, जि.लातूर या वसतीगृहाच्या इमारत बांधकामाच्या सविस्तर अंदाजपत्रकास सक्षम प्राधिकाऱ्याची तांत्रिक मान्यता प्राप्त करताना अंदाजपत्रकात वसतीगृहासाठी आवश्यक असलेल्या सोयी सुविधांचा अंतर्भाव करूनच, विहित नियमानुसार अटी व शर्ती निश्चित करून विहित प्रक्रियेनुसार ई-निविदा प्रसिध्द करण्याची कार्यवाही सार्वजनिक बांधकाम विभागाने तात्काळ करावी.

३. या वर होणारा खर्च मागणी क्र.एन-३, मुख्य लेखाशीर्ष २२२५-अनुसूचित जाती, अनुसूचित जमाती व इतर मागासवर्ग व अल्पसंख्यांक यांचे कल्याण, ०१-अनुसूचित जातीचे कल्याण, ७८९- अनुसूचित जाती घटक योजना, ०२- भारतरत्न डॉ.बाबासाहेब आंबेडकर यांची १२५ वी जयंती साजरी करणे, (योजनांतर्गत - दत्तमत) लेखाशीर्ष- २२२५-डी-८२३ या लेखाशीर्षखाली खर्ची घालून तो सन २०१७-१८ या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा. यासाठी आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत आहे.

४. प्रस्तुतचा शासन निर्णय वित्तीय अधिकार, नियम पुस्तिका, १९७८, भाग पहिला, उप विभाग-पांच, महाराष्ट्र सार्वजनिक बांधकाम नियम पुस्तिकेतील परिच्छेद क्र.१३४, अ.क्र.१ मधील अट क्र.११ नुसार दिनांक १५.०२.२०१८ रोजी मुख्य सचिव यांच्या अध्यक्षतेखालील सचिव समितीच्या मान्यतेनुसार निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१८०३१२१७५३०२१९२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, आयुक्तालय, पुणे.
- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम मंडळ, पुणे/औरंगाबाद.

- ४) अधिक्षक अभियंता, सार्वजनिक बांधकाम मंडळ, उस्मानाबाद
- ५) कार्यकारी अभियंता, सार्वजनिक बांधकाम विभाग, लातूर.
- ६) महालेखापाल महाराष्ट्र १/२ (लेखापरीक्षा / लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, लातूर.
- ८) सहायक आयुक्त, समाजकल्याण, लातूर
- ९) जिल्हा कोषागार अधिकारी, लातूर.
- १०) निवडनस्ती.